

# సాలభంజిక

“కళ్లు మనస్సుకుండే గవాక్షాల్లాంటివి. మీ కష్టాలు, బాధలు కన్నీళ్లతో దాచేద్దామనుకుంటున్నారా? ఏదీ, ఒక్కసారి తలెత్తి చూడండి”

మెల్లగా కొంగుతో కన్నీళ్లు తుడుచుకుంటూ సన్నగా నవ్వేసింది శారద. అది కన్నెపిల్ల కళ్ళల్లోంచి మేలుకుని ఉలిక్కిపడ్డ నవ్వుకాదు. కష్టాలు, కన్నీళ్లు దాటేద్దామని ఇరవైవనిమిదేళ్ళ యువతి చేసే ప్రయత్నం.

“వెళ్ళి మొఖం కదుక్కుని రండి. కాఫీ తాగుదాం...” ఆమె వంక చూడకుండా ఉండడానికి ప్రయత్నిస్తూ అన్నాడతను.

అది ఫస్ట్ ఫ్లాన్ కంపార్ట్మెంటు కూపే....

మెల్లగా రైలు కుదుపులకు బాలన్స్ తప్పకుండా అడుగులు వేసుకుంటూ వెళుతున్న ఆమెను చూస్తూ నిట్టూర్చాడతను.

వల్లని నీళ్లు... సేద తీరింది. ఆలోచిస్తోంది శారద ఎంత వద్దు అనుకున్నా బెజవాడ ఫ్లాట్ ఫారం మీద-

‘వస్తాను శారదా! హాపీ జర్ని! మీ అయనను అడిగానని చెప్పు’ అని వెళ్ళిపోయిన సుధాకర్ గుర్తుకు వస్తూనే వున్నాడు ఆమెకు. కోటి కోరికలతో ఆతన్ని వెదుక్కుంటూ రాలేదామె. ఈ విశాల ప్రపంచంలో ఇన్ని కోట్లమంది ఒకప్పటి మనుష్యుల్లో ప్రేమికుడు, ఇప్పుడు స్నేహితుడిగానన్నా చేయూత ఇస్తాడేమోనని వచ్చింది... అతను? తన స్థితిని గమనించనే లేదు. ‘కన్నీళ్ళేమిటి శారదా? అని అడగలేదు “కంట్లో ఏదో పడ్డట్లుంది తుడుచుకో” అన్నాడు. పెద్ద ఆఫీసర్ రాంక్ లో ఉన్న తన భర్త వోదా గురించి ప్రమోషన్ గురించి అడిగాడు. ఇక్కడ, వాకిళ్ళు ఆస్తులు అంతస్తులు వీటి - గురించే మాట్లాడాడు.

సుఖంగా ఉన్నావా శారదా?” అని అడగలేదు. “నీకేం తక్కువ శారదా?” అన్నాడు. చెప్పాలని తనకూ అనిపించలేదు. ఎందుకని ఇలా? తలుపు దగ్గర నిలబడి ఆలోచిస్తోంది ఆమె.

అరగంట ఆయింది వెళ్ళి, ఏమయ్యారా అని భయపడ్డాను రండి.” వెనుకగా రాజశేఖరం.

ఎందుకంత భయం అతనికి? ఏం తెలుసునని? విచిత్రంగా చూసింది. రాజశేఖరం ... ఒకప్పుడు కాలేజీలో సుధాకర్. ప్రపంచంలో తామిద్దరం మాత్రమే ఉన్నామని భ్రమపడే తీయటి రోజుల్లో సుధాకర్ దబ్బుతో ఫీజు కట్టుకుంటూ, అతనంటే హీరోవర్షెస్ తో వుండే రాజశేఖర్ ఇవ్వాళ తమాషాగా తటస్థుడూడు.

అతనిచ్చిన కాఫీ తాగుతూ ఆలోచిస్తునే వుంది. జీవితం వంచినీ పారిపోయి వచ్చింది తను. తనను ఒకప్పుడు అరాధించి, పలచి పలపించుకున్న సుధాకర్‌ను ఇవ్వాళ మరేమీ అడగడానికి రాలేదు. అత్యన్యూనతా లేకుండా ఎక్కడైనా -ఇప్పిస్తాడని ఆశతో వచ్చింది. కానీ అతను మారిపోయాడో, 'మర్చిపోయాడో', ఏం జరిగిందో చెప్పనీయకుండానే వెళ్ళిపోయాడు.

గమ్యం తెలియని తను ఏ రైలుని ఎక్కుతుంది? తోటి ప్రయాణీకులకు చోటులేకుండా చేయడమే జీవితద్ద్యయంగా పెట్టుకున్న కొంతమందిని చూస్తూ అలాగే నిలబడింది ఆమె. రైలు పట్టాలు కనుచూపుమేర కనబడేవరకు చూస్తోంది. కలవపు తన ఆశయాలు తన జీవితం-ఈ రెండు అంతే.

ఏమిటలా చూస్తున్నారు? సిగ్నల్ ఇచ్చాడు. ఎక్కండి... "ఎవరిదో గొంతు వినబడితలెత్తింది. తలుపు దగ్గర నవ్వుతూ నిలబడి వున్నాడు రాజశేఖరం.

"రైలు కదులుతోంది. త్వరగా రండి." చెయ్యి అందించాడతను. ఆలోచించే అవకాశం లేకుండా లోపలికి అడుగు పెట్టింది.

ఫస్ట్ క్లాస్ కంపార్ట్‌మెంటు. తన దగ్గర వున్నవి నూటపబై రూపాయలు. నిన్నటి వరకు తను ఒక పెర్ల ఆఫీసర్ భార్య ఇవ్వాళ? నవ్వొచ్చిందామెకు.

"టీకెట్టు సంగతి నేను చూస్తాను. కూర్చోండి."

మాట్లాడకుండా సీట్ కు ఆనుకుని కూర్చుంది.

సర్వ ప్రకృతి చలిస్తున్నా తనుమాత్రం కరుడుగట్టుకుపోయినట్టుగా కూర్చుంది.

"సిగరెట్టు తాగితే మీకభ్యంతరమా?"

తలెత్తి చూసింది. చాలా కాస్ట్లీ సిగరెట్టుతో భర్త తన చేతిమీద మిగిల్చిన మచ్చ ఇంకా వచ్చిగానే వుంది. ఆప్రయత్నంగా ఆ ముంజేయి తడుముకుందామె. అతను అటే చూస్తున్నాడు.

చటుక్కున "అబ్బే అదేం కాదు" అనేసింది.

"ప్రపంచంలో మనిషి 'మీకేం అభ్యంతరం లేదుకదా' అంటూనే నిరభ్యంతరంగా తన పని తను చేసేస్తాడు. ఈ మానర్స్ వెనకాల మనిషి చాలా శాడిస్ట్." సిగరెట్టు వెలిగిస్తూ నవ్వుతూ అన్నాడతను.

నవ్వేసింది. పక్కకు చూసింది. ఐట్టలో ఏవేవో పత్రికలు, తలనూనె, సున్నిపిండి, చిన్న డిపార్ట్‌మెంటల్ స్టోర్ లా వుంది. "అదేమిటి? అవన్నీ ఎలా తెలుస్తాయి విడి విడిగా?" ఆశ్చర్యంగా అడిగింది.

"అది మాంత్రికుడి పెట్టె మాదం... అలా ఉంటేనే కానీ నాకు తోచదు. తక్కువ నాకు కావల్సిన వస్తువు నేను తీసుకోగలను. బెట్.... డిపార్ట్‌మెంట్లో సుంచికానీ ఆర్డర్ రాదు నాకు. బిజినెస్ టూర్స్ కదా! అన్నీ అవసరం. సర్దుకోవడం బద్ధకం.." ఏవో కఠుర్లు చెపుతున్నాడతను. పరధ్యానంగా వింటోందామె.

అప్పటికే అతను మూడో సిగరెట్టు తీయడం చూసింది,

“అ డైన్స్కోకింగ్ ఏమిటి? మంచిదికాదు వంటికి.”

“ఛాంక్యూ! మరెవరికేనా చెప్పతాను.”

“అదేమిటి?”

“అంతేకదండి మరీ! మంచి సలహా మరొకరికి చెప్పడానికి తప్ప పనికిరాదు.”

మరొకసారి నవ్వేసింది. ఇతనిలో యింత హ్యూమర్ ఉందని తమ నాలుగేళ్ళ పరిచయంలో ఎప్పుడూ అనుకోలేదు. కేవలం ఒక బీదకుర్రాడిగా, సుధాకర్ డబ్బుపై ఆధారపడే ఒక వ్యక్తిగా కొంచెం తక్కువగానే చూసేది తను అతన్ని మాసిపోయిన బట్టలు, ఏ ప్రత్యేకతా లేని మొహం. సుధాకర్ చేసే ప్రతి పనీ కరకేసనని ఒప్పుకునే ఇతను, ఈనాడు ఒక గొప్ప వ్యక్తిగా తారసపడ్డాడు. పరిస్థితులనుబట్టి మనిషిలో మరొక వ్యక్తి బయటపడడం అంటే యిదే కాబోలు అనుకుంది.

“ఇందాక ఫ్లాట్ ఫాం మీద సుధాకర్ని మీరు...” అడిగింది.

“చూశాను. ఇన్ ఫాక్ట్ వాడి ఇంటికే వచ్చి వెళుతున్నాను నేను...”

“అతని భార్య పిల్లలు బావున్నారా? అడిగే టైం లేకపోయింది నాకు.” మెల్లిగా అడిగింది.

“ఉట్టి ఆడవాళ్ళలా మాట్లాడుతున్నారు. బావుండకపోవడానికి వాళ్ళకు తక్కువైంది ఏమిటిట! చూడండి శారదగారూ! సుఖం అనేది చాలా రకాలు. అందులో వ్యక్తిత్వం ఒకటి. చాలామంది ఈ ప్రపంచంలో రెండో రకమనేది ఉందని తెలియకుండానే బ్రతికేస్తున్నారు. మనసు అనేది నిద్రలేస్తే చాలా ప్రమాదమని, మనిషి ముందే దాన్ని మర్చిపోతున్నాడు. కార్లలో తిరగడం, కాస్టోలి బట్టలు వేసుకోవడం, సంఘంలో డబ్బున్న వ్యక్తిగా గుర్తింపబడడం - సుఖం అంటే ఇదేనని బ్రతికేస్తున్నారు మనుష్యులు. ‘అబ్బాబ్బ! ఈ జీవితం కన్న హాయిగా కలో గంజో తాగి గుడిసెలో బ్రతకడం హాయి...’ అని చాలామంది కాస్టోలి మనుషులు అనడం వినే ఉంటారు మీరు. అప్పుడు వస్తుంది నవ్వు నాకు... ఎందుకో తెలుసా? వాళ్ళకి దరిద్రం అన్నా, ఆకలన్నా లగ్గరీగా కనిపిస్తుంది. కొంత సుఖం ఎదిటివారికిస్తే అది దొరుకుతుందని వాళ్ళకు తెలియదు. తెలిసినా చెయ్యలేరు. పంచతంత్రంలో రాని బంగారు కంకణం కోసం ఉన్న ప్రాణాలు తెగించి పులిదగ్గరకు వెళ్ళిన మనిషి మనస్తత్వం ఇప్పటికీ, అప్పటికీ మారలేదు. మీకు తెలుసా? సుధాకర్ భార్య బదులక్షల కట్నంతో వచ్చింది!”

“తెలుసు” అంది వచ్చే నిట్టూర్పును అవుకుంటూ.

“అవిడ బావుంటారా?” మెల్లిగా సందేహిస్తూ అడిగింది.

సిగరెట్టు కాలుస్తూ, సూటిగా ఆమె కళ్ళల్లోకి చూశాడు. అతని కళ్ళు నవ్వుతున్నాయి.

“మరోసారి ఆడవారిననిపించారు! బావుంటుందా! అంటే నాకంటేనా అనా

అర్థం? సౌందర్యం ముఖ్యమనుకుంటే మీకంటే అందగత్తె ఎవరు శారదా? అదికాదుగా క్రిటీరియా.

“చూడండి శారదగారూ! దిగజారడంలో రకరకాలు. ఇప్పుడు పదివేలంటే నాకు లెక్కలేదు. కానీ, అప్పట్లో నా చదువుకోసరం ఎంత దిగజారి, యాచించి, ప్రపంచాన్ని బ్రతిమాలి బతికానో నాకు తెలుసు. జీవితానికీక ఏవిధంగానూ పనికెరాసి ఆ డిగ్రీకోసరం ఎందుకంత బాధపడ్డానో నాకు ప్రపంచం అప్పటికి నేర్పలేదు. విషయమేమిటంటే, ఏమీలేని నేను పదివేలకు దిగజారాను. అన్నీ ఉన్న సుధాకర్ ఐదులక్షలకు దిగజారాడు. డిగ్రీస్ ఆఫ్ డిఫరెన్స్. అంతే” అతని కళ్ళల్లో ఎర్రబీజీర... మానసికంగా అతను తిన్న దెబ్బలు చెప్పుకోలేనివి.

మాట్లాడలేదు శారద. అలోచిస్తోంది. ఐదేళ్ళు ఒకళ్ళ ఊపిరిగా ఒకరు బ్రతికిన సుధాకర్, తాను ఎలా విడిపోయారు?

“అయ్యాం సారీ శారదా! నన్ను క్షమించు. కులం కానిదాన్ని తీసుకువస్తే ఉరేసుకు చచ్చిపోతానంటోంది మా అమ్మ. నా - పరిస్థితి అర్థం చేసుకో” అని కళ్ళంబడి నీళ్ళతో తన చేతులు పట్టుకుని బీచ్ లో అడిగిన రోజున - ఎదురుగా వున్న సముద్రం, ఉదయించిన చందమామ, వీల్చుతున్న గాలి, సర్వం అబద్ధంలా కనిపించాయి తనకు. ‘ఒక్కసారి సముద్రం ఉప్పొంగి తెలియలి కళ్ళ దాటి తనను తీసుకుపోరాదా?’ అనిపించింది. విడిచింది ‘నన్ను మర్చిపోతావా?’ అని అడిగింది.

“అది అసాధ్యం శారదా!” అన్నాడు. తరవాత ఐదువారాల్లో హాయిగా పెళ్ళి చేసుకున్నాడు.

సవ్వొచ్చింది శారదకు.

“కోవంగా లేదూ మీకు సుధాకర్ అంటే?” అడిగాడు.

“లేదు. ఏ మనిషిమీదన్నా కోవం పచ్చినప్పుడు ఆ మనిషిలో మంచుగుణాలేవో తలుచుకోవాలి. ఈ సూత్రం చిన్నప్పుడే నేర్చుకున్నాను నేను” అంది కిటికీలోంచి చందమామను చూస్తూ.

ఆశ్చర్యంగా చూశాడు ఆమెను. తలకాయ కిటికీకానించి, ఒంటినిండా కొంగు కప్పుకుని రైలులో సాటి ప్రయాణం చేస్తున్న చందమామను కన్నార్పకుండా చూస్తోందామె. పసిమి ఛాయ, పెద్ద కళ్ళు, నవ్వే పెదవులు, పొడుగుగాటి జడ. చాలా సౌందర్యవతి శారద. నిస్సంకోచంగా ఆమెనే - మళ్ళీ చూడనేమో నన్నట్లయి, చూస్తున్నాడతను. చూపులు గుచ్చుకున్నట్లయి, చలుక్కువ అతని వంక చూసింది శారద. ఆమెలో స్త్రీత్వం జాగ్రత్త పడింది.

“ఇప్పుడేం చేస్తున్నారు మీరు? బిజినెస్సా?”

“అ! చాలా చేస్తున్నాను. డబ్బు సంపాదించడానికి చాలా కష్టపడ్డాను నేను. అనుకున్నది సాధించాను. ప్రస్తుతం అదే నాకు సంపాదించి పెడుతోంది. ఆర్కాభిమానం, గౌరవం, మర్యాద - ఇలాంటివి బీదరికం పేరుతో నానుంచి లాగేసుకుని, ఆ తరవాత డబ్బిచ్చి తన పాపాలు కడుక్కుంటోంది ప్రపంచం.”

“పోనైంది. మొత్తానికి మీరు కోరుకున్న స్థాయికి వచ్చారు”.

“అఁ! అదే తమాషా. మనిషి జీవితంలో విషాదం ఏమిటంటే - తను కోరుకున్నది పొందలేకపోవడం; ఒక్కోసారి పొందడం కూడా అన్నాడు ఆస్కార్ వైల్డ్.”  
సన్నగా నవ్వేసింది ఆమె.

“ఇవన్నీ ఎప్పుడు చదివారు మీరు?”

“జైల్లో వుండగా.”

“జైలా! ఎందుకెళ్ళారు?”

“అ! నా దృష్టిలో రైలునుకుని చేశాను. తప్పని జైల్లో పెట్టారు. పాపాలు చేసుకుంటే బైట్ వుండేవాడినేమో! ఇదిగో, ఇప్పుడు డబ్బు వచ్చిందిగా. నేను చాలా గొప్ప ఆదర్శంతో జైలు కెళ్ళానని చెప్పుకు బ్రతుకుతున్నారు నాతో అవసరమున్న వ్యక్తులు. లీవిట్.” విసుగ్గా అన్నాడు.

ఏదో స్టేషన్లో రైలాగింది. నియాన్ లైట్లు వెలుగులో వట్టవగలులా ఉంది. ఎవరో తల్లి తన బిడ్డ చుట్టూ చెయ్యేసి తీసుకు వెళుతోంది... ప్రపంచంలో భయాలనుంచి, బాధలనుంచి కాపాడుతున్నట్లు మరింత దగ్గరగా పొదుపుకుని తీసుకువెళుతోంది. అదృష్టవంతురాలు. తను మాత్రం ఏం కోరుకుంది? అందని అదృష్టాలు కోరుకోలేదే? తన భర్తకు వండిపెట్టి, బిడ్డలకు జడవేసి స్కూలుకు పంపించి, ఇల్లు శుభ్రంగా పెట్టుకుని శాంతిగా ఉండాలని కోరుకుంది. ఎందుకు దొరకలేదు తనకు? కళ్ళంబడి నీళ్ళు తిరిగాయి శారదకు. ఆ తల్లి బిడ్డా కనుమరుగయ్యేవరకూ చూస్తూనే వుంది.

“మీకు పిల్లలు లేరా శారదా?” ఆమెనే చూస్తూ అడిగాడు.

ఉలిక్కిపడింది... పిల్లలు... ఎంత దురదృష్టవంతురాలు తను! కడుపుతో ఉన్న తనను అనుమానించి, అవమానించి, బలవంతంగా అబార్షన్ చేయించాడు భర్త... బైట ప్రపంచానికి తన ఆరోగ్యం కారణమని చెప్పాడు. ఏడిచింది... కాళ్ళు పట్టుకుని ప్రార్థించింది. వినలేదు. ‘భోగం దానికి పిల్లలెందుకే? పుట్టినా నా పిల్లలని గ్యారంటీ ఏమిటి? అని కడుపుతో ఉన్న తనని డొక్కలో కాళ్ళతో... తన్నిన ఆ రోజు ఒక్కసారిగా ఉప్పునలా ఏడుపు వచ్చింది శారదకు. ఆపుకోలేక. కొంగు అడ్డం పెట్టుకుని వెక్కి వెక్కి ఏడుస్తున్న ఆమెను కన్నార్పకుండా చూస్తున్నాడు అతను. అతని గుండెల్లో ఏ లావా పొంగుతుందో కానీ, మునిపంటితో పెదవి కొరుకుతూ, గడ్డం కీంద చెయ్యి పెట్టుకుని చూస్తున్నాడు అతను.

కాసేవటికి తలెత్తి చూసిందామె. “సారీ... ఐయామ్ ఎక్స్‌ట్రీమ్లీ సారీ!” వర్షపు ఆల్లులో వెన్నెలలా తడికళ్ళతో సిగ్గుతో నవ్వేసిందామె.

“అదెందుకు మళ్ళీ! హాయిగా కరువుతీరా ఆపకుండా ఏద్యైయ్యగలగడం పెద్ద లగ్నరీ ఈ వెధవ దిక్కుమాలిన ప్రపంచంలో. తెలుసా? ఊఁ! ఇప్పుడు చెప్పండి. ఈ ప్రయాణానికి గమ్యం ఏమిటి?”

“తెలియదు” రాయిలా సమాధానం చెప్పింది.

ఏం కావాలి మీకు?” సీరియస్‌గా అడిగాడు.

ఒక్కసారి అడవులిలా కళ్ళెత్తి చూసింది.

ఈ ప్రశ్న సుధాకర్ అడుగుతాడని వచ్చాను రాజశేఖరంగారూ! తప్పేనేమో. ప్రేమించినంత మాత్రాన”

“ప్రేమేమిటండీ, అంతా బ్రాప్. ప్రేమ అనేది మరేంలేదు మన ఎగోసు తృప్తిపరిచిన వ్యక్తి మనని ప్రేమిస్తున్నాడనుకుని ప్రోసీడెపోవడం. అంతే అంతా రప్పీష్...”

“ఎందుకు ప్రవంచమంటే కక్ష మీకు?”

“కక్ష లేదు, జాలి. అర్థంలేని పదాలతో అత్యవసన చేసుకొంటోందే అని జాలి. అంతే. ఈ శరీరం మీద పడ్డ దెబ్బలు ఎప్పుడో మర్చిపోయాను. మనసు మీద వాతలు మర్చిపోకుండా పెట్టారు. శారదగారూ! ఎందుకు రాదు బుద్ధి?” సిగరెట్టు విసిరి పుచ్చుకుని అవతల సారేశాడు రాజశేఖరం.

“నేనేప్పుడూ అడగటానికి ప్రయత్నించలేదు. మీ అమ్మా నాన్నా లేరా?” కుతూహలంగా అడిగింది.

“అమ్మ?” మెల్లిగా సిగరెట్టు తీసి చాలా జాగ్రత్తగా సున్నితంగా దాన్ని వెలిగిస్తూ, కాలు మీద కాలు వేసుకుని హాయిగా పొగవదులుతూ-

“అమ్మ! చాలా గొప్ప ప్రశ్న అడిగారు. శారదగారూ! మాతృత్వాలు, మాతృమూర్తులు, ఈ పదాలన్నీ విన్నప్పుడు నాకేమనిపిస్తుందో తెలుసా? సాహిత్యాన్నంతా తగలపెట్టాలనిపిస్తుంది. మాతృత్వం మర్చిపోయి, స్త్రీత్వం మిగుల్చుకోవాలని తపనవడే ఒక గొప్పింటి అడబదుడు అక్రమ సంతానాన్ని నేను. తన వంద కాసుల బంగారంలో రెండు బంగారపు గాజులు రిక్షావాడికి ఇచ్చి నా పీడ వదిలించుకుంది మా అమ్మ. అందుకే రిక్షా వాడి కొడుగ్గానే పెరిగాను. పిఫాన్ చీరలతో, ముత్యాలహారాలతో గొప్ప ఎక్స్‌క్యూటివ్ భార్యగా నా తల్లి కనబడింది. అవిడ నాకు అమ్మేమో కానీ, నేను కొడుగ్గా అవిడకు పనికీరాను. స్టేబిస్ కృత్యను. కన్నబిడ్డలకోసరం ప్రాణాలు బలిచేసే తల్లులున్నారేమో - వాళ్ళకు నా సమస్యాలు. కానీ, దబ్బుకోసరం కన్నబిడ్డల్ని కసాయితనంగా కన్నారికం చేయించే తల్లులా ఉన్నారు. అందుకని మాతృత్వం, దయ, ప్రేమ, అభిమానం.... ఇవన్నీ మనిషి తెగకంతా సంబంధించిన పదాలు కావు. ఏ కొంతమంది కోసరమో ఏర్పడ్డవి. సుఖంగా ఉన్నంతకాలం మనిషి ఈ మునుగుకింద బ్రతుకుతాడు. అపసరమొచ్చిందంటే, స్వార్థం నిద్రలేస్తే, ఈ పదాలన్నీ ఏకటిగిన చించి, తనక్కావలసినవి తాను పొందుతాడు మనిషి. ఇదే నేను నేర్చుకున్న జీవితసత్యం.”

అతని వంకే ఆశ్చర్యంగా చూస్తోంది శారద. జీవితం చాలా విచిత్రమైంది. తమది ఎన్ని ఏళ్ళ పరిచయం? కానీ, ఏనాడూ అతని కథేమిటో అడగలేదు తను.

కనీసం ఆలోచించలేదు. రంగులకలలో బ్రతికింది. ఈనాడు జీవితంలో అన్నీ పోగొట్టుకున్న తను, ఎన్నో పణంగా పెట్టి హోదాను గెలుచుకున్న అతను, ఒక దైలో ప్రయాణం చేస్తూ ఒకరి గురించి ఒకరు చాలా తెలుసుకుంటున్నారు. అశ్రుర్యం!

“అవును, మీ పెళ్ళి ఎలా జరిగింది?” సూటిగా చూస్తూ అడిగాడతను.

“నేను పనిచేసే ఆఫీసులో అతను జనరల్ మేనేజర్.” చీకట్లోకి చూస్తూ చెప్పింది.

“పెళ్ళికి, ది సోకాల్డ్ ప్రేమే కారణమా?”

“కాదు.... వాంఛ.... అందమైన స్త్రీ కావాలనే కోరిక. అతని భార్య అనాగరికురాలు. అనాకారి... తన హోదాకు తగ్గ భార్య, క్షణ్యులకు, మీటింగులకు తీసుకువెళ్ళడానికి కావల్సిన భార్య కావాలి. పెళ్ళంటే తప్ప నేను లొంగునని తెలుసు. అది మరొక కారణం.”

“అంటే, అతనికి రెండో పెళ్ళని తెలిసీ మీరు..”

“ఛీ! ఛీ! అంత అనాగరికురాల్ని కాదు నేను, పెళ్ళైన సంవత్సరానికి తెలిసింది అతనికి పెళ్ళైందనీ, ఎదిగిన పిల్లలున్నారనీ. ఆ తరవాత కాంప్లెక్స్ అవుదామని ప్రయత్నించాను. కానీ, మొదటి మోజు తీరిన తరవాత అతనికి అనుమానం ప్రారంభమైంది. ‘భోగం విల్ల. తప్పుచెయ్యడం సహజలక్షణం.’ ఈ ఆలోచన అతణ్ణి రాక్షసుణ్ణి చేసింది. అనుమానాలు, అమర్యాదలు, దెబ్బలు... ఎన్నో!” ఇప్పుడు ఆమె కళ్ళలో దుఃఖం లేదు. మనసు ఏడుస్తోంది.

“డైవర్స్ ఇచ్చేశారా?”

“లేదు. గౌరవప్రదంగా విడిపోయే అవకాశం కూడా కనీసం నాకివ్వలేదు ఆయన.”

“ఏం జరిగింది అసలు?”

ఆమె మాట్లాడలేదు. చాలాసేపు అలా మౌనంగా కూర్చుంది.

“చెప్పడం ఇష్టంలేకపోతే...”

“అహ... అదికాదు. నన్నిలా అడిగేవాళ్ళెవరు? చెప్తాను.” కిటికీకాసుకుని చెక్కిలిని చెయ్యి పెట్టుకుని, చీకట్లో కనబడని నక్షత్రాలను లెక్కపెడుతున్నట్లుగా చూస్తూ మాట్లాడుతోందామె. ఆమెనే గమనిస్తున్నాడతను.

“మీకు తెలుసనుకుంటూ, నాకు అమ్మ, అన్న తప్ప ఎవరూ లేరని. అమ్మ అన్నయ్యను ఇంజనీర్ ను చెయ్యడానికి ఎంత కష్టపడిందో, ఏమేం చేసిందో నాకు తెలుసు. కానీ ఇంజనీర్ అయిపోయాక అతనికి అమ్మ చాలా దిగజారిపోయిన స్త్రీగా కనబడింది. మా నుంచి దూరంగా వెళ్ళిపోయాడు. మా సాంఘిక పరిస్థితులు తెలిసీ మాకు అండగా నిలబడలేకపోతే పోనీ, కనీసం ఆర్థికంగానన్నా అమ్మకు అండగా నిలబడలేకపోయాడు. అదృష్టవశాత్తు, అప్పటికే నా చదువైపోయింది. ఉద్యోగం వచ్చింది.

“శారదా! కన్నబిడ్డ చేత వినగూడవి మాటలు వచ్చాయి. ఈ జీవితానికి ఇది చాలు. నువ్వున్నా ఈ ఊబి నుంచి వైటపడు.” కళ్ళంబడి నీళ్ళతో అమ్మ అడిగిన ఆఖరిమాటలివి. అప్పటికే సుధాకర్ నా జీవితం నుంచి తొలగిపోయాడు. బాస్గా పరిచయమయ్యారు నా భర్త అప్పుడు. తరవాత ప్రేమపూజారి నన్నారు. నాకూ, సుధాకర్కూ ఉన్న పరిచయం, మా ఫామిలీ వాక్ గ్రౌండ్ అంతా చెప్పాను. ఆలోచించడానికి టైం అడిగారు. ఆ తరవాత మూడురోజులకు వచ్చి ‘పంకంలో వుట్టింది పంకజం. నీ ప్రవర్తన ఆరు నెలలుగా చూస్తున్నాను. చాలామంది సోకార్డ్ అరిస్టోక్రాటిక్ లేడీస్ కన్ను నువ్వు లక్ష రెట్లు నయం’ అన్నారు. పెళ్ళి చేసుకోమని బలవంతం చేశారు. అనాడు ఆ పరిస్థితిలో అంతకన్న చేసేదేముంది? సోరులేని దేముడిముందు, అర్థంకాని మంత్రాలతో, అబద్ధపు బాసలతో నా పెళ్లైంది. మూడుముళ్లు పడడం ముఖ్యమనుకున్నానే కానీ, అవి గర్జిగా పుండాలంటే మరెన్ని ఉండాలో అప్పుట్లో అర్థం కాలేదు నాకు.”

ఆమె ఆపేసింది. అతను ఆమెవంటే చూస్తున్నాడు. “నా పెళ్లైన సంవత్సరానికే మా పెళ్ళి ఎంత పెద్ద ఫెయిల్యూరో నాకర్థమైంది. నాక్కావలసింది వేరు. అతను నా నుంచి కోరేది వేరు. తప్పదనిపించింది. సరిపెట్టుకున్నాను. అగ్రకులస్థుడిని అనుకునే ఆ వ్యక్తి అలవాట్లలో కానీ, మాటల్లో కానీ ఔన్నత్యం మచ్చుకైనా లేదు. తలిత్తి సూటిగా కళ్ళలోకి చూసి మాట్లాడడం తప్పని కట్టుబాట్లతో పెంచింది మా అమ్మ. మానసికంగా, శారీరకంగా నన్ను నేను ఎంతో చంపుకున్నాను. రవ్వల దుద్దులతో, పట్టుచీర్లతో, కార్లలో అతనితో, ఒక అంతస్థు చివ్వాంగా, అలంకార ప్రాయంగా తిరిగాను కానీ...” వాక్యం విరిగింది. బలవంతావ ఆపుకునే దుఃఖం.

“మీరు కోరుకున్నది చాలా తక్కువ. సోషల్ సెక్యూరిటీ. ఆ కొంచెం కూడా ఇవ్వలేకపోయింది ఈ ప్రపంచం. అంతే. గడ్డిపూలు తొక్కుతూ మల్లెపూలు కోసుకుంటారు మనుష్యులు.”

“కానీ, ఆలోచిస్తే తప్పనిపించడం లేదు రాజశేఖరంగారూ! నేనైనా ఇన్నాకృత్య నా గురించే ఆలోచించాను. నా బాధేమిటని దుఃఖపడ్డాను. నాలాంటి నలుగురి గురించి నేనేమాలోచించాను? మిగతా ప్రపంచమైనా అంతే. తప్పులేదు.”

“నిజం మీరు సినియర్ గా ఒప్పుకున్నందుకు జోహార్లు. పదివేల రూపాయల జీతంలో వున్న వ్యక్తి కనీసం పదిమంది పరాయివాళ్ళ గురించన్నా ఆలోచించేలేకపోవడం అన్యాయమే. సరే కానివ్వండి. తరవాత?”

“చెప్పానుగా. ఉన్నట్లుండి అతనికి భార్యపిల్లలు వున్నారని తెలిసింది, అడిగాను. ‘నీకేం అన్యాయం జరిగిందట? నీ బతుక్కి నా భార్యననివించుకున్నావు చాలు’ అన్నారు. ఆ తరవాత, అసహ్యకరమైన అంక్షలు....” అగిపోయిందామె.

“అర్థమైంది. చెప్పలేకపోతే ఆపేయండి.” అతని గొంతులో జీర, బాధ, ఆమె గమనించే స్థితిలో లేదు.

“మూడురోజులక్రితం ఒక డిన్నర్ కు వెళ్ళాం. వేరుకు అది డిన్నర్ కానీ, నాగరికులమనుకునే మనుష్యుల్లో పశుప్రవృత్తి పచ్చిగా బయటపడే చోటు అది. నా భర్త విపరీతంగా తాగేశారు, ఎవరు తీసుకు వెళ్ళారో తెలియదు. నన్ను వదిలి వెళ్ళిపోయారు. అసహ్యకరమైన ఆ వాతావరణాన్ని భరిస్తూ, ఆయనకోసం ఎదురు చూస్తున్న నేను, చాలా భయంకరమైన పరిస్థితుల్లో, మనుష్యుల్లో మృగాలు నిద్రలేస్తున్న సన్నివేశంలో చిక్కుకున్నాను. ఎలా పారిపోయి వచ్చానో, ఏనాటి పుణ్యం నన్ను కాపాడిందో తెలియదు. చిరిగిన బట్టలు, చెదిరిన జుట్టు.... అద్దంలో నా ప్రతిబింబం నాలో నిద్రపోతున్న ఆత్మగౌరవాన్ని నిద్రలేపింది. ఇంటికి రాగానే ‘ఎందుకు చేశారీవని?’ అని నిలదీసి అడిగాను. ‘ఏమైందిప్పుడు?’ చాలా తేలిగ్గా అద్దంలో చూసుకుని టై కట్టుకుంటూ అడిగారు. ఆ చూపులకి, ఆ మాటకి అతణ్ణి హత్య చెయ్యకుండా ఎలా ఉన్నానా అనుకుంటున్నానిప్పుడు.

‘ఇదే మీ మొదటి భార్యతే చేసేవారా?’ అని అడిగాను. అంతే. ఆ తరవాత ఆయనలో విజ్ఞానభించిన రాక్షసుణ్ణి చూపారు. ‘అమెకూ నీకూ పోలికా?’ అని ఎర దొరికిన వులిలా... ఇదిగో నా సంసార జీవితానికి మధురస్పృశులు” బెట్టుదెబ్బలు చూపించామె. నడుం మీద, వీపు మీద

రాక్షసుడు” వక్క పట పట కొరుకుతూ అన్నాడు రాజశేఖరం.

“సుధాకర్ నన్ను టైటకు నెట్టి తలుపు వేశారు. చేతినున్న బంగారు గాజులు అమ్మి సుధాకర్ కోసరం వచ్చేశాను నేను.”

మోకాళ్ళ మధ్య తల పెట్టుకుని కూర్చుంది ఏం ఆలోచిస్తోందో, ఆలోచించకుండా ఉండటానికి ప్రయత్నిస్తోందో తెలియలేదు అతనికి.

తూరుపు తెల్లబడుతోంది. మరొక రెండు గంటల్లో తన గమ్యస్థానం చేరతాడు.

“ఇప్పుడేం చేద్దామనుకుంటున్నారు?”

ఎక్కడో తెలియని ప్రపంచంలో ప్రశాంతంగా బతకాలని ఉంది. రాజశేఖరంగారూ! నాకా అవకాశం ఉందా?”

“కాసేపు నిద్రపోండి. తరవాత మాద్దాం.” దిండు ఇమ్మా అన్నాడతను.

జీవితంలో పెద్ద దౌర్భాగ్యం ఏమిటో తెలుసా.... మనం ఇష్టపడే మనుష్యుల ఎదుట చెప్పుకునే ధైర్యం మనకు లేకపోవడం ... అది ఈనాడు నేను నేర్చుకున్న సత్యం.

వద్దనుకుంటూనే మీకు ఒక విషయం చెప్పుతున్నాను శారదా ఒకరకంగా ఇది మిత్ర వంచనే. మీరు వస్తున్నట్లు సుధాకర్ కు టెలిగ్రాం ఇచ్చారు. మీరు ఏపరిస్థితుల్లో వస్తున్నారో అతనికి పూర్తిగా తెలుసు ఎలా? అని అడక్కండి. గత ఐదేళ్ళుగా నేనెక్కడున్నా ఎలా ఉన్నా, మీరేం చేస్తున్నారో, ఎలా ఉన్నారో తెలుసుకుంటూనే ఉన్నాను. కానీ, గొప్పింటి ఇల్లాళిగా మీరు వడే బాధలు నాకు తెలియలేదు నాకు తెలిసేటప్పటికే ఆలస్యమైపోయింది మీకన్న ముందే సుధాకర్ ను

కలుసుకుని చెప్పాను నేను. 'ఏం చెయ్యగలరా? మాస్తూ ఊరుకోవడం తప్ప... దబ్బు కావాలంటే ఇస్తాను అన్నాడు. అతనికన్నా ఒకరకంగా మీ భర్తేనయం ఆమాట అన్నాను. నేను పిరికివాణ్ణిరా నీకు తెలియదు. నా భార్యకు తెలిస్తే బావుందను అన్నాడు. మిమ్మల్ని ఇంటికి రానియకుండా స్టేషన్లోనే ఆపడానికే వచ్చాడు ఆతను. నేనువచ్చి దూరంగా నిలబడి, జరుగుతున్న అద్భుత నాటకానికి పతాక సన్నివేశం చూస్తూ నిలబడ్డాను. కన్నీటితో మీరు ఒంటరిగా నిలబడిపోవడం... సుధాకర్ వెళ్ళిపోవడం... ఆ తరువాత కథ మీకు తెలుసు.

"ఇప్పుడు మీ మరొక ప్రశ్నకు జవాబు చెప్పాలి కదూ, నేను? మిమ్మల్ని ఎందుకు ఇంతగా గుర్తు పెట్టుకున్నానూ అని... చాలా గొప్పగా అందంగా అద్భుతంగా మీ ముందు నిలబడి చెప్పాలనుకున్న విషయాన్ని దౌర్భాగ్యవశాత్తు ఈ లెటర్ ద్వారా ఈ మొనాటనీలో ఈ దిక్కుమాలిన రైల్వే కంపార్ట్మెంటులో అర్థం లేని పరిస్థితుల్లో చెప్పాల్సివస్తోంది. శారదా! మిమ్మల్ని నేను ... ఎలా రాయలో తెలియటం లేదు నాకు. 'ప్రేమించాను' అని రాసి చీప్ చెయ్యలేను దాన్ని. కాలేజీలో వున్ననాటినుంచి మిమ్మల్ని ప్రతి క్షణం నా కళ్లలో నిలుపుకుని పూజించాను. సుధాకర్ మీ ఇద్దరి మైత్రీ గురించి నాకు చెప్పకూడుంటే, వేను వద్ద సరకయాతన అంతా ఇంతా కాదు. కానీ, నాది బయటపడే పరిస్థితి కాదు. సుధాకర్ మూలంగా మీతో మాట్లాడే అవకాశం తీసుకునేవాడిని. ఏ దైర్యంతో నిజం చెప్పగలను? మీ ముందు నిలబడి, 'శారదా! నా మనసిది' అని చెప్పే రోజు రావాలని, నేను ప్రయోజకుడినై మీతో సమానహోదాలో ఉన్నప్పుడు చెప్పి, ఒక్కసారి మీ మొహంలో ఆశ్చర్యం చూడాంని ఇలా చాలా చాలా ఊహలు..ఇవకలో మీరు వేసిన అడుగుల్ని చూస్తూ ఆగిపోయే బీనేజ్ ప్రేమ నాది. ఇప్పుడు చెబితే, అమాయకంగా ఉండచ్చు. అట్ట వేసిన నా ప్రతి పుస్తకం వెనకాలా మీ పేరు ఉండేది కానీ, నాకా అవకాశం రాలేదు. నేను జీవితంలో ఎదుగుతుండగానే మీకు పెళ్ళైంది. ఎవరికీ చెప్పకోలేని ఈ అనుబంధం నాలో నేనే దాచుకున్నాను. తీరని కోరిక తీపిగా ఉంటుందంటారే అలా! ఇన్స్టాబిలిటీ మిమ్మల్ని కలుసుకోగలిగాను. కానీ, చెప్పకోలేకపోయాను. కారణం? మీ నిస్సహాయతను అవకాశంగా తీసుకున్నవాడిని అవుతాను.

"మీరు కోరిన ప్రదేశం నాకు తెలియదు. క్రింద ఒక అడ్రస్ ఇస్తున్నాను. అక్కడికి వెళ్ళేటప్పటికి మీకు ఉద్యోగం సిద్ధంగా ఉంటుంది. అది ఒక అనాధాశ్రమం. మనిషిలో తమాషా అదే శారదా! వైట్ క్లబ్బులు కట్టే సమాజంలోనే అనాధాశ్రమాలు, సేవాసంఘాలు ఉంటాయి. అనాధను కదా, అందుకని నా భాగం అందులో చాలా ఉంది.

"జెన్నత్త్యం అనేది ఒక విక్రమార్క సింహాసనం శారదా! పలికితే తప్ప వలకని సాలభంజికలు ఎన్నో కదిలిస్తే కథలు చెప్పతాయి. అధికారమే జెన్నత్త్యమనుకుని పాపపు పాదాలతో ఆ అధికార సోపానాలు ఎక్కితే, అవి కన్నీరు కారుస్తాయే కానీ కథలు చెప్పవు. ఏదో ఒకనాటికి కొన్ని వేలమంది ఆత్మాభిమానం గల శారదలు,

జీవితాలు పబ్లిగా పెట్టిన రాజకీయాలు కలిసి మరో ప్రపంచాన్ని సృష్టించిననాడు, మానవత మనిషిలో విలికయిననాడు, ఈ మూగ జీవుల అవేదనలు జైటికి వస్తాయి. అంతవరకు పాపం పరిపాలించే ఈ సంఘం - చీము, నెత్తురు ఉన్న మనిషిని సాలభంజికగా మార్చి, నోరు మూయించే ఉంచుతుంది." మాట్లాడలేదతను.

చంటిపిల్లలా, తన సర్వ బాధ్యతలు, బాధలు పోయినట్లు అలసిపోయి వడుకుంది శారద. గులాబీపూవులా ఉన్న ఆమెను చూస్తూ అలానే కూర్చున్నాడు రాజకీఖరం.

శి శి శి

పేసర్ల వాళ్ళ అరుపులు, టీ, కాఫీ కేకలు... రైల్వే జీవన సంగీతం విని బలవంతంగా నిద్ర లేచింది శారద.

చుట్టూ చూసింది. ఎక్కడున్నదో అమెకే అర్థం కాలేదు. మెల్లిగా గుర్తుకు తెచ్చుకుంది. చటుక్కున ఎదురు సీట్లోకి చూసింది. రాజకీఖరం లేడు. అతని సామాను లేదు. గుండె గుభేలుమంది అమెకు. అప్రయత్నంగా తన చేతి మరొక గాజు చూసుకుంది. హమ్మయ్య అనుకుంది.

ఒక్కసారి వెళ్లిగా నవ్వాలనిపించింది! 'మరొక మొగవాడు శారదా! అంతే. అన్నయ్య, సుధాకర్, తన భర్త - ఇప్పుడితను. అంతా అంతే. నీకు తెలియని జీవితమైతేగా భయపడదానికీ? ఫరవాలేదు. ఏదారీ లేనప్పుడు, కన్నతల్లిలాంటి వ్యక్తులు ఉండనే ఉంది' అనుకుంది. తనకు తాను ధైర్యాన్ని ఊపిరిగా పోసుకోవడం తప్ప దారిలేదు. చేతికేదో తగిలింది. దిండు. నిద్రపోతున్నానని జాలి కాబోలు నయమే-అని నిస్పృహగా నవ్వుకుని పక్కకు జరపబోయింది. దిండుకింద ఏదో కపరు' శారదగారికి' అని రాసి ఉంది. మెల్లిగా విప్పింది. బయవందల రూపాయలనోట్లు, తన బీక్యెట్టు! ఉత్తరం మెల్లిగా విప్పింది.

"శారదగారికి!

చెప్పకుండా వెళ్ళిపోతున్నాను. క్షమించండి. మరొక మగవాణ్ణి మనసు రాయి చేసుకోకండి. జీవితంలో దౌర్భాగ్యం... మీరు అత్యాభిమానంతో తలెత్తుకుని నిలబడి మరి కొందరు శారదలను రక్షించిననాడు మళ్ళీ కనబడతాను నేను!

అందాకా గుడ్ బై!

మీ

రాజకీఖరం"

ఉత్తరాన్ని గుండెలకు హత్తుకుని నిట్టార్చింది శారద. మూసి ఉన్న అమె వెలుతురు కళ్ళు తమస్సులో ఏ కాంతిరేఖ వెతుకుతున్నాయో, కనబడని అత్తును ఏ దివ్యతక్తి ముందు అవసతమౌతున్నదో తెలియదు రైలు మాత్రం వెలుగులోకి దూసుకుపోతూనే ఉన్నది.

(వనిత మాసపత్రిక - అక్టోబరు, 1981)